

Skúlastýrisfundur

Hósdagur 9. januar 2020 kl. 16.30 – 18.00

Á fundinum vóru: Jeanette Blaasvær, Malan Mikkelsen, Petur Mittún, Bjørghild Djurhuus, Leivur Simonsen, Hans Jón Thomsen og Jens á Skipagøtu.

Avboð: Bogi Andreassen

Fundarleiðari: Jeanette Blaasvær

Skrivari: Jens á Skipagøtu

Skrá:

1. Stutt gjøgnumgongd og viðmerkingar til fundarfrágreiðingina frá fundi við foreldra- og trivnaðarumboðini.

Fundarfrágreiðingin verður samtykt. Fundarfrágreiðingin verður send til foreldra- og trivnaðarumboðini.

2. Stutt gjøgnumgongd og viðmerkingar til fundarfrágreiðingina frá fundi við starvsfólk skúlans.

Fundarfrágreiðingin verður samtykt.

Umrøtt verður, hvussu fundirnir eru farnir fram, og um leisturin er rættur. Eisini verður tosað um, at fundirnir kunnu kveikja hugskot til fokusøkir, evnis dagar, verkætlanir og fyrilestrar.

3. Árligi foreldrafundurin hjá skúlastýrinum í Hoyvíkar skúla.

Árligi foreldrafundurin hjá skúlastýrinum verður 5. mars 2020.

Fyribilsætlanin fyri fundin er:

- Jeanette Blaasvær, forkvinna, leggur ársfrágreiðingina fram.
- Hans Jón Thomsen, stjóri, leggur fram um royndarúrslit.
- Arbeitt verður við at fáa ein fyrilestrarhaldara at koma í skúlan.

4. Árligi foreldrafundurinn hjá skúlastýrinum í Hoyvíkar skúla.

Hans Jón Thomsen skrivar árligu fundarfrágreiðingina hjá skúlastýrinum. Frágreiðingin verður send skúlastýrslimunum til góðkenningar.

5. Ymiskt

Hans Jón Thomsen kunnar um ymisk stórri keyp, ið skúlin hefur gjørt.

- Teldurnar hjá starvsfólkunum eru so mikið gamlar og slitnar, at neyðugt er at skifta tær út. Teldur eru bílagdar til allar lærarar og námsfrøðingar
- Tórshavnar kommuna hefur játtað Hoyvíkar skúla pening til spæliplássið í skúlagarðinum. Eitt calisthenics-stativ er bílagt og verður sett upp í næstum.
- Tórshavnar kommuna hefur játtað Hoyvíkar skúla pening til innbúgv á bókasavninum. Nýggjar bókahillar, borð, stólar, benkur og skáp eru bíløgð og verða sett upp í næstum.

Skúlastýrslimirnir spyrja inn til høvuðsumvælingina av Hoyvíkar skúla, nú fíggarætlanin fyri 2020 hjá Tórshavnar kommunu hefur verið fyri í býráðnum. Skúlastýrslimir vísir á, at eingin peningur er settur av fyri 2020, sjálvt um skúlin hefur fingið tilsøgn um, at ein langtíðarætlan varð lögð fyri høvuðsumvælingina av Hoyvíkar skúla fyri 2020, 2021, 2022 og 2023.

Enn einaferð mugu vit staðfesta, at ætlanirnar um høvuðsumvælingina av Hoyvíkar skúla eru útsettar.